

22 మంది అభ్యర్థులు, 28సెట్ల నామినేషన్లు దాఖలు ఎన్నికల రిటర్నింగ్ అధికారి హరిచందన

నల్గొండ జిల్లా బ్యూరో

కేంద్ర సమాచార, ప్రసార మంత్రత్వ శాఖకు చెందిన సెంట్రల్ బ్యూరో ఆఫ్ కమ్యూనికేషన్ అధ్యక్షులలో ఓటు హక్కు పై ఈ నెల 25 నుంచి 27 వరకు ఛాయా చిత్ర ప్రదర్శన ఏర్పాటు చేసినట్లు జిల్లా కేంద్ర ప్రచార అధికారి జి.కోటేశ్వర్ రావు తెలిపారు. నల్గొండలోని ప్రభుత్వ మహిళా డిగ్రీ కళాశాల ప్రాంగణంలో ఏర్పాటు చేసిన ఈ ప్రదర్శనను ఈ నెల 25న ఉదయం 9.30 గంటలకు జిల్లా ఎన్నికల అధికారి, జిల్లా కలెక్టర్ హరిచందన దాసరి ప్రారంభించారు. ఈ కార్యక్రమంలో జిల్లా పరిషత్ సీఈఓ, జిల్లా నోడల్ అధికారి ప్రేమకర్ణ రెడ్డి, ఇతర జిల్లా నోడల్ అధికారులు పాల్గొంటారు అని తెలిపారు. ఈ సందర్భంగా తొలిసారి ఓటు వేయబోతున్న యువతకు ఎన్నికల మొబైల్ యాప్ వినియోగం, అవినీతికి తావులేని ఓటు హక్కు వినియోగం, ఎన్నికల చరిత్ర పై చిత్ర ప్రదర్శన ఉంటుందని తెలిపారు.



నల్గొండ-యాదాద్రి-సూర్యాపేట

గురువారం 25, ఏప్రిల్ 2024 పేజీలు - 8

కెసిఆర్ బస్సు యాత్ర సక్సెస్

ఉమ్మడి నల్గొండ జిల్లా బ్యూరో

టీఆర్ఎస్ అధినేత మాజీ ముఖ్యమంత్రి కేసీఆర్ పార్లమెంటు ఎన్నికల ప్రచారంలో భాగంగా బుధవారం సూర్యాపేట, మిర్యాలగూడ బస్సు యాత్ర నిర్వహించగా భారీ సంఖ్యలో జన సమీకరణ చేసిన టిఆర్ఎస్ శ్రేణుల కష్టంతో సభ సక్సెస్ అయింది. ఈ సందర్భంగా కేసీఆర్ మాట్లాడుతూ రాష్ట్రంలో రైతు గత నాలుగు నెలలుగా తీవ్ర కష్టాల్లో ఉన్నారని గతంలో తెలంగాణ రాష్ట్రంలో నీళ్లు నిధులు నియామకాల కోసం పోరాడి తెలంగాణ రాష్ట్రాన్ని సాధించుకొని, ప్రభుత్వం ఏర్పాటు అనంతరం సాగునీటి కోసం మనం చేసిన కృషి గుర్తులేదా అన్నారు. ఇప్పుడు నల్లగొండ జిల్లాలో ఉన్న దర్దమ్మ మంత్రులు ప్రాజెక్టులు నడపడం చేతకాక కేంద్రానికి అప్పచెప్పారు. 1956 నుంచి ఈనాటి వరకు మనకు శత్రువే కాంగ్రెస్ పార్టీ అన్నారు. మనలను ఆంధ్రప్రదేశ్లో కలిపి తెలంగాణకు నష్టం చేశారన్నారు. అసెంబ్లీ ఎన్నికల్లో ఆచరణ సాధ్యం కానీ హామీలు ఇచ్చి గెలిచి మనకి అవస్థలు తీసుకొచ్చారు. రైతులకు న్యాయం చేయమని అడిగినందుకు చెప్పితో కొడతానన్న మంత్రులు ఏం చేయాలి అన్నారు. పదేళ్ల టిఆర్ఎస్ ప్రభుత్వంలో 18 పంటలు పండించగలిగే పరిస్థితి మరి ఇప్పుడు ఏమైందని ప్రశ్నించారు. నాగార్జునసాగర్ లో నీళ్లు ఉన్న పంటలు దక్కించుకునేందుకు నీళ్లు ఇప్పించలేని దౌర్భాగ్య పరిస్థితి కాంగ్రెస్ ప్రభుత్వాన్ని దన్నారు. తెలంగాణ వచ్చాక పంటలు ఎండిపోవడం ఇదే మొదటిసారి. సాగరాయకట్టు కింద రైతు పంటలను దక్కించుకునేందుకు కాంగ్రెస్ నాయకులకు దమ్ము లేక నష్టపరిచారని విమర్శించారు. కెఆర్ఎంబిని కేంద్రం చేతికిచ్చి పంటలు ఎండబెట్టిన ఘనత కాంగ్రెస్ అన్నారు. రైతుబంధుల్లో దగా, రైతు బీమా ఉంటదా ఉండదో తెలియని పరిస్థితి. కెసిఆర్ ఉన్నప్పుడు పోలీసులు రెప్పపాటు కూడా పోనీ కరెంటు ఇప్పుడు ఏమైంది. 9 సంవత్సరాలు నిరాటంకంగా కరెంటు అందించిన పరిస్థితిలో ఇప్పుడు కాంగ్రెస్ ప్రభుత్వం కరెంటు కష్టాలు కొనితెచ్చిందన్నారు. మిగులు కరెంటు ఉన్న పరిస్థితి నుంచి రైతులకు కరెంట్ ఇవ్వలేని దుస్థితి ఎందుకు వచ్చింది అని ప్రశ్నించారు. ఒక్క రూపాయికే నల్ల కలెక్షన్ ఇస్తే ఇప్పుడు అదే మిషన్ భగిరథ ఎందుకు నడపలేకపోతున్నారని ప్రశ్నించారు. నాలుగైదు నెలల పరిపాలనలో కేసీఆర్ ఉన్నప్పుడు వచ్చినవన్నీ ఇప్పుడు ఏమైపోతున్నాయని ప్రశ్నించారు.



రైతులకు ప్రభుత్వ మద్దతు లేకుండా రైతు రాజయ్య పరిస్థితి లేదని గ్రహించి ప్రపంచంలో ఎక్కడా లేనివిధంగా తెలంగాణ రాష్ట్రంలో రైతుబంధు రైతు బీమా ఏర్పాటు చేసి రైతును ఆనందపరిచిన ఘనత టిఆర్ఎస్ ప్రభుత్వానిది అన్నారు. పండించిన రైతుల పంటను కొనుగోలు చేయలేని దుస్థితి ఈ కాంగ్రెస్ ప్రభుత్వానిది అన్నారు. బిజెపి ప్రభుత్వం మెడలు వంచి తెలంగాణలో పండిన ధాన్యాన్ని కొనుగోలు చేయించిన ప్రభుత్వం టిఆర్ఎస్ ప్రభుత్వం అని అన్నారు. పేద బిడ్డల పెళ్లిళ్ల కోసం ఎవరు ఆలోచించే విధంగా పెళ్లి కాసుకగా లక్ష రూపాయలు అందిస్తే మేము లక్ష తో పాటు తులం బంగారం ఇస్తామని గొప్పలు పలికి ఇప్పుడు ఇస్తున్నారా అని ప్రశ్నించారు. గతంలో టిఆర్ఎస్ ప్రభుత్వం రెండు తపాలూగా రుణమాఫీ చేస్తే 2 లక్షలు రుణమాఫీ చేస్తానని అధికారంలోకి వచ్చిన కాంగ్రెస్ ఇచ్చిందా అని ప్రశ్నించారు. ప్రతి మహిళకు 2500, గృహలక్ష్మి పథకం, నిరుద్యోగ భృతి ఇస్తామని హామీలు ఇచ్చి ప్రజలను మోసం చేసి గద్దెనెక్కిన కాంగ్రెస్ మళ్ళీ ఇప్పుడు మీ ముందుకు వచ్చి ఓట్లు అడగడం సిగ్గుచేటు అన్నారు. ఈ పార్లమెంటు ఎన్నికల్లో టిఆర్ఎస్ అభ్యర్థులను గెలిపిస్తేనే ప్రభుత్వం మెడలు వంచి ఇచ్చిన హామీలన్నీ నెరవేర్చేలా చూస్తానని హామీ ఇచ్చారు. కెసిఆర్ ని జైల్లో



పెడతానని చెబుతున్న కాంగ్రెస్ నాయకులు కెసిఆర్ ను జైల్లో పెట్టే ధైర్యం ఉందా అని ప్రశ్నించారు. ఇలాంటి బెదిరింపులకు కేసీఆర్ లొంగేవాడా అని ప్రశ్నించారు. అలా భయపడితే తెలంగాణ వచ్చేదాని అన్నారు. 15 సంవత్సరాల పోరాటం చేసి తెలంగాణ సాధించిన మనకి బెదిరింపులు తో భయపెడితే భయపడే వారమా అన్నారు. సీఎం మాట్లాడే భాష సరైనదేనా అని ప్రశ్నించారు. ఆరు హామీలకు పంగనామం పెట్టి ఆచరణ సాధ్యం కానీ హామీలు ఇచ్చి ప్రజలను మోసం చేసిన కాంగ్రెసుకు ఓటు వేయద్దు అన్నారు. ఈ కార్యక్రమంలో ఆయన వెంట మాజీ మంత్రి గుంతకండ్ల జగదీశ్వర్ రెడ్డి, పార్లమెంటు అభ్యర్థి కంచర్ల కృష్ణారెడ్డి, మాజీ ఎమ్మెల్యే నెలమోతు భాస్కరరావు తదితరులు ఉన్నారు.

కాంగ్రెస్ పార్టీ భారీ ర్యాలీ

అట్టహాసంగా
నామినేషన్

నల్గొండ టౌన్, మేజర్ న్యూస్ : నల్ల గొండ కాంగ్రెస్ పార్టీ పార్లమెంట్ అభ్యర్థి కుందూరు రఘువీర్ రెడ్డి నామినేషన్ సందర్భంగా బుధ వారం నల్గొండ పట్టణంలో భారీ ర్యాలీ నిర్వహించారు. ముం దుగా పట్టణంలోని వీటి కాలనీ వెంకటేశ్వర్ స్వామి దేవాలయంలో వూజలు నిర్వహించారు. అనంతరం వివేకానంద విగ్రహం నుంచి క్లాక్ టవర్ సెంటర్ వరకు భారీ ర్యాలీ నిర్వహించారు. ఈ కార్యక్రమంలో మంత్రులు కోమటిరెడ్డి వెంకటరెడ్డి, ఉత్తంకుమార్ రెడ్డి, మాజీ మంత్రులు కుందూరు జానారెడ్డి, రామ్ రెడ్డి దామోదర్ రెడ్డి, ఎమ్మెల్యేలు బాలునాయక్, బత్తుల లక్ష్మారెడ్డి, కుందూరు జైవీర్ రెడ్డి, సిపిఐ రాష్ట్ర సహాయ కార్యదర్శి, మాజీ ఎమ్మెల్యే పల్ల వెంకట్ రెడ్డి, సిపిఎం రాష్ట్ర నాయకులు మాజీ ఎమ్మెల్యే జూలకంటి రంగారెడ్డి, డిసిసి అధ్యక్షుడు కేశావత్ శంకర్ నాయక్ పాల్గొని ప్రసంగించారు. అనంతరం కలెక్టరేట్ వెళ్లి నామినేషన్ అందజేశారు. నల్గొండ మున్సిపల్ చైర్మన్ బుద్రి శ్రీనివాస్ రెడ్డి, పట్టణ కాంగ్రెస్ పార్టీ అధ్యక్షుడు గుమ్మల మోహన్ రెడ్డి, చైర్మన్ చైర్మన్ అబ్దుగోని రమేష్ గౌడ్, జడ్పీటీసీ వంగూరి లక్ష్మయ్య, సిపిఎం నాయకురాలు మల్లు లక్ష్మి, మార్కెట్ కమిటీ చైర్మన్ రమేష్, జడ్పీటీసీ పాశం రామ్ రెడ్డి పాల్గొన్నారు.



అక్కడ ఇక్కడ ఆయనే కీలకం

- రెండు పార్లమెంట్ నియోజకవర్గాల్లో త్రిముఖ పోటీ
- కంచుకోటలను కాపాడుకునేందుకు కాంగ్రెస్ యత్నం
- ఆ రెండు పార్లమెంట్ స్థానాల్లో... కోమటిరెడ్డి బ్రదర్స్ పట్టు
- నల్లగొండ, భువనగిరిలో అందరి వాడు
- గత ఎన్నికల్లో రెండు ప్రాంతాల్లో కాంగ్రెస్ పార్టీ మెజార్టీ
- ప్రస్తుత ఎన్నికల్లోనూ రఘువీర్ రెడ్డి, కిరణ్ కుమార్ రెడ్డిల గెలుపు కోసం అలుపెరగని పోరాటం
- రెండు పార్లమెంట్ స్థానాల్లో పాగా వేయాలని 'కమలం'



వివరాలు 2లో

నేడు భువనగిరిలో జరిగే కేసీఆర్ రోడ్ షోను జయప్రదం చేయండి - బిఆర్ఎస్ చౌటుప్పల్ మండల ప్రధాన కార్యదర్శి ఢిల్లీ మాధవరెడ్డి



చౌటుప్పల్, మేజర్ న్యూస్ : నేడు సాయంత్రం నాలుగు గంటలకు భువనగిరిలో జరిగే మాజీ ముఖ్యమంత్రి కేసీఆర్ రోడ్ షో కార్యక్రమాన్ని చౌటుప్పల్ మండల వ్యాప్తంగా బిఆర్ఎస్ పార్టీ శ్రేణులు పెద్ద సంఖ్యలో పాల్గొని జయప్రదం చేయాలని బిఆర్ఎస్ చౌటుప్పల్ మండల ప్రధాన కార్యదర్శి ఢిల్లీ మాధవరెడ్డి పిలుపునిచ్చారు. బుధ వారం తాను పత్రికా ప్రకటన ద్వారా తెలియజేస్తూ భువనగిరి పార్లమెంటులో బిఆర్ఎస్ కచ్చితంగా విజయం సాధిస్తుందని అన్నారు. బిఆర్ఎస్ ప్రతి కార్యకర్త కంకణ బద్ధులై భువనగిరి పార్లమెంటులో బీఆర్ఎస్ పార్టీ గెలుపుకు కృషి చేయాలని అన్నారు. నేడు జరిగే కేసీఆర్ రోడ్ షోకు కార్యకర్తలు పెద్ద సంఖ్యలో పాల్గొని విజయవంతం చేయాలని అన్నారు.

ఇంటర్ ఫలితాలలో

గీతాంజలి విద్యార్థుల ప్రభంజనం



నల్గొండ టౌన్, మేజర్ న్యూస్ : ఇంటర్మీడియట్ ఫలితాలలో నల్గొండ పట్టణానికి చెందిన గీతాంజలి జూనియర్ కళాశాల విద్యార్థులు రాష్ట్రస్థాయిలో ఉత్తమ మార్కులు సాధించి ప్రభంజనం సృష్టించారు. ఇంటర్ ద్వితీయ సంవత్సరం ఎంపీసీలో డి.క్రావణి 992, జిల్లా ఫస్ట్, బైపీసీలో సిపాచ్ చంద్రిక 9 88 మార్కులతో ప్రభంజనం సృష్టించారు. ఇంటర్ ప్రథమ సంవత్సరం ఎంపీసీలో డీ గణేష్ 4 6 6, జి.అక్షయ 4 6 5, ఎస్ పవన్ కుమార్ 4 6 5, ప్రథమ సంవత్సరం బైపీసీలో పి. ఎల్లరే నాలుగు మూడు నాలుగు జి ఉమామహేశ్వరి 433 మార్కులు సాధించి గీతాంజలిని మరొకసారి అగ్రగామిగా నిలిపారు. ఉత్తమ మార్కులు సాధించిన విద్యార్థిని విద్యార్థులు కళాశాల ప్రిన్సిపాల్ సిపాచ్ మల్లారెడ్డి డైరెక్టర్లు ఏ. ఏమోచన రెడ్డి కే రాజేందర్ రెడ్డి ఏ. జనార్దన్ రెడ్డి, అధ్యాపక బృందం అభినందించారు.

ఆయనే కీలకం


ఉమ్మడి నల్గొండ జిల్లా బ్యారో

నల్గొండ జిల్లా పోరాటాల ఖిల్లాలో కాంగ్రెస్ నాయకులు కోమటిరెడ్డి (బ్రదర్స్) పేరు తెలియని వారు ఉండరు. సాధారణంగా యూత్ కాంగ్రెస్ నాయకులుగా రాజకీయ జీవితాన్ని ప్రారంభించిన కోమటిరెడ్డి వెంకట్ రెడ్డి ఎమ్మెల్యేగా, మంత్రిగా, ఎంపిగా పనిచేశారు. రాజకీయంగా నల్గొండతో పాటు భువనగిరి జిల్లాలో ఆయనకు విశేషమైన పట్టు ఉంది. అదేవిధంగా కోమటిరెడ్డి రాజగోపాల్ రెడ్డి కూడా ఎమ్మెల్యేగా, ఎమ్మెల్యేగా, భువనగిరి పార్లమెంట్ సభ్యునిగా పనిచేశారు. నల్గొండ, భువనగిరి పార్లమెంట్ నియోజకవర్గాల్లో కావాల్సినంత అనుచర ఘణం ఉంది. గత ఎన్నికల్లో భువనగిరి పార్లమెంట్ నుంచి కాంగ్రెస్ అభ్యర్థిగా కోమటిరెడ్డి వెంకట్ రెడ్డి ఛార్జి మెజార్టీ సాధించిన విషయం తెలిసిందే. ఇటీవల జరిగిన అసెంబ్లీ ఎన్నికల్లో నల్గొండ నియోజకవర్గం నుండి ఛార్జి మెజార్టీతో గెలుపొంది మంత్రిగా కొనసాగుతున్నారు. అయితే ఈ పార్లమెంట్ ఎన్నికల్లో నల్గొండ, భువనగిరిలో కాంగ్రెస్ అభ్యర్థిలను గెలిపించేందుకు కోమటిరెడ్డి బ్రదర్స్ వారి మీద వేసుకొని ముందుకు సాగుతున్నారు. కోమటిరెడ్డి రాజగోపాల్ రెడ్డి మునుగోడు నియోజకవర్గంతో పాటు భువనగిరి పార్లమెంట్ పరిధిలోని పెద్ద ఎత్తున అనుచర ఘనం ఉండడంతో కాంగ్రెస్ అభ్యర్థి

కిరణ్ కుమార్ రెడ్డిని గెలిపిస్తారని ధీమాతో ఉన్నారు. ఏదీ ఏమైనప్పటికీ భువనగిరి, నల్గొండ పార్లమెంట్ పరిధిలో త్రిముఖ పోటీ తప్పడం లేదు. అదేవిధంగా మంత్రి వెంకట్ రెడ్డి కూడా భువనగిరి పార్లమెంట్ సభ్యునిగా అనుభవం ఉంది. కోమటిరెడ్డి బ్రదర్స్ నల్గొండ, భువనగిరి స్థానాల్లో కాంగ్రెస్ అభ్యర్థుల గెలుపు కొసం అలుపెరగని పోరాటం చేస్తున్నారు. అక్కడ ఇక్కడ కోమటిరెడ్డి బ్రదర్స్ కీలకంగా మారారు. గెలుపు ధీమాతో బీజేపి, బిఆర్ఎస్ పార్టీలకు సవాళ్లు విసురుతున్నారు. బీజేపి కూడా భువనగిరి, నల్గొండ పార్లమెంట్ స్థానాలను దక్కించుకునేందుకు కేంద్ర మంత్రులు సైతంగా తీవ్రంగా కృషి చేస్తున్నారు. బిఆర్ఎస్ కూడా అదే తరహాలో రెండు స్థానాల్లో గెలిచి తీరుతామనే లక్ష్యంతో ముందుకు సాగుతున్నారు. విప్లవ ఉద్యమాలకు పెట్టింది పేరు రాజకీయాలకు నాయకత్వం చూపిన నల్గొండ పోరుగడ్డలో మరోసారి కాంగ్రెస్ అభ్యర్థులను గెలిపించి తీరుతామని బ్రదర్స్ పేర్కొంటున్నారు. ఏదీ ఏమైనప్పటికీ రెండు పార్లమెంట్ నియోజకవర్గాల్లో త్రిముఖ పోటీ కనిపిస్తుంది. మాజీ ముఖ్యమంత్రి కేసీఆర్ నల్గొండ జిల్లాలో బస్సు యాత్రను సైతం ప్రారంభించి అభ్యర్థుల గెలుపుకోసం ప్రచారం చేయనున్నారు. బీజేపి అభ్యర్థులు బూర నర్సయ్య గౌడ్, శాసంపూడి సైదిరెడ్డిల గెలుపుకోసం కేంద్ర మంత్రులతో సభలు, ర్యాలీలు, కర్నూర్ మీటింగ్లు జరిపేందుకు ప్రణాళికలు రూపొందించినట్లు తెలుస్తోంది. రెండు పార్లమెంట్ నియోజకవర్గాల్లో ప్రధాన పార్టీలు అయిన కాంగ్రెస్, బీజేపి, బిఆర్ఎస్లు గెలుపుకోసం ఎవరి ప్రయత్నాలు వారు చేస్తున్నారు. నల్గొండ, భువనగిరి పార్లమెంట్ స్థానాల్లో గెలుపుపై ఎవరి ధీమా వారిదే అయినప్పటికీ ఓటర్ల చేతిలో నేతల రాతలు ఉన్నాయి.

లొక్క శ్రీ హాస్పిటల్ ప్రారంభోత్సవంలో పాల్గొన్న ఎంపీపీ

అతి తక్కువ ఖర్చుతో వైద్య సేవలు డాక్టర్ లొక్క డాక్టర్ రాజేష్



సాయితో అతి తక్కువ ఖర్చుతో మా దావఖానాలో అన్ని రకాల పరీక్షలు నిర్వహిస్తామని వారు తెలిపారు. మాజీ సర్పంచ్ కొండూరు శ్రీదేవి శ్రీనివాస్, గ్రామ పెద్దలు, వివిధ పార్టీల నాయకులు, బంధువులు తదితరులు పాల్గొన్నారు.

చింతపల్లి, మేజర్ న్యూస్ : ప్రజలకు అతి తక్కువ ఖర్చుతో వైద్య సేవలు అందించాలని చింతపల్లి ఎంపీపీ కొండూరు. భవాని పవన్ కుమార్ అన్నారు. బుధవారం మాల్ స్టాండ్ పక్కన గోడకండ్ల గ్రామంలో లొక్క శ్రీ దావఖానా ప్రారంభోత్సవం జరిగింది. ఈ సందర్భంగా పూజ కార్యక్రమంలో పలువురు పాల్గొన్నారు. ఈ సందర్భంగా హాస్పిటల్ చైర్మన్ అండ్ మేనేజింగ్ డైరెక్టర్, డాక్టర్ రాజేష్ మాట్లాడుతూ కార్పొరేట్ హాస్పిటల్

గణపవరం గ్రామంలో ముగ్గుల పోటీలు



కోదాడ రూరల్, మేజర్ న్యూస్ : మండలంలోని గణపవరం గ్రామంలో వరవర రంగనాయక స్వామి బ్రహ్మోత్సవాల్లో భాగంగా మహిళలకు ముగ్గుల పోటీలు నిర్వహించినట్లు ఆలయ చైర్మన్ ఇర్ల లక్ష్మారెడ్డి తెలిపారు. పలువురు మహిళలు హాజరై రంగులతో ముగ్గులను తీర్చిదిద్దారు. గ్రామస్థులు పాల్గొన్నారు. విజేతలకు బహుమతులు అందజేశారు. ఎంపీటీసీ ఎస్ హిమబిందు సుమన్ రెడ్డి, మాజీ ఎంపీటీసీ ఇర్ల అన్నపూర్ణ సీతారాంరెడ్డి, మాజీ సర్పంచ్ చిట్టా వెంకట్రావమ్మ, ఆలయ కమిటీ మాజీ చైర్మన్ ఇర్ల నారపరెడ్డి, నాగేంద్రప్రసాద్, బండి కోటయ్య, బండి సత్యం, వీరబాబు, ఈట చలపతి, హుస్సేన్ రెడ్డి, గ్రామస్థులు పాల్గొన్నారు.

గణపవరం గ్రామంలో మహా అన్నదానం



కోదాడ రూరల్, మేజర్ న్యూస్ : మండలంలోని గణపవరం గ్రామంలో వర వర రంగనాయక స్వామి బ్రహ్మోత్సవాల్లో భాగంగా మహా అన్నదానం నిర్వహించారు. మాజీ సర్పంచ్ పొట్టా శ్రీ విజయ కిరణ్ కుమార్, చౌటుప్పల్ సీఐ కామిశెట్టి సీతారాంలు ప్రారంభించారు. సుమారు రూ. 3 లక్షలతో 6 వేల మందికి అన్నదానం చేసినట్లు తెలిపారు. బొర్రా మధుసూదన్, పి సత్యం, పోశం ఎర్రగండ్ల, శంకరశెట్టి కోటేశ్వరరావు, ఎస్ గురవయ్య, జె రామారావు, బి కోటయ్య, పి ప్రసాద్, పి ప్రసాద్, కె నాగభూషణం, ఏ రమేష్, బి నారాయణ, గోపయ్య, రాంబాబు, పాల్గొన్నారు.

ఉచిత శిక్షణను సద్వినియోగం చేసుకోవాలి ట్రాఫిక్ ఎస్సై మల్లేష్

ఆస్సై ప్రధాన కార్యదర్శి మాతంగి ప్రభాకర్ రావు



కోదాడ టౌన్, మేజర్ న్యూస్ : అంబేద్కర్ ఆశ్రయ సాధన కేంద్రం (ఆస్సై) అధ్యక్షులలో పాలిటెక్నిక్ ప్రవేశ పరీక్ష ఉచిత శిక్షణను సద్వినియోగం చేసుకోవాలని ట్రాఫిక్ ఎస్సై మల్లేష్ కోరారు. విద్య ద్వారానే ఉన్నత శిఖరాలను అధిరోహించడం సాధ్యమవుతుందన్నారు. ట్రాఫిక్ ఎస్సై మల్లేష్ను ఘనంగా సన్మానించారు. ఆస్సై ప్రధాన కార్యదర్శి మాతంగి ప్రభాకర్ రావు, కోర్స్ డైరెక్టర్ యలమర్తి శౌరి, ఎంకెఎఫ్ జిల్లా ఉపాధ్యక్షుడు చేకూరి రమేష్, అమరబోయిన వెంకటరత్నం, శ్రీకాంత్, జాడ్డి పాల్గొన్నారు.

కాంగ్రెస్ పార్టీలో భారీ చేరికలు



నూతనకల్, మేజర్ న్యూస్ : మండల కేంద్రంతో పాటు మండల పరిధిలోని తాళ్ల సింగారం గ్రామానికి చెందిన బిఆర్ఎస్ పార్టీ నాయకులు తుంగతుర్తి శాసన సభ్యులు మండల సామేల్ ఆధ్వర్యంలో తిరుమలగిరిలోని వారి నివాసంలో కాంగ్రెస్ పార్టీలో చేరారు. పార్టీలో చేరిన మాజీ ఎంపీటీసీ నకిరేకంటి వెంకన్న, బద్దం వెంకట్ రెడ్డి, అనంతల వెంకన్న, బాణాల లింగారెడ్డి, తాడూరి లింగయ్య లతో పాటుగా మరో 30 మంది కార్యకర్తలు పార్టీలో చేరారు. పార్టీలో చేరిన వారిని ఎమ్మెల్యే పార్టీ కండువాల కప్పి సాదరంగా పార్టీలోకి ఆహ్వానించారు. అనంతరం వారు మాట్లాడుతూ కాంగ్రెస్ పార్టీ అమలు చేస్తున్న సంక్షేమ పథకాలకు ఆకర్షితులై పార్టీలో భారీ చేరికలు జరుగుతున్నాయని, పార్లమెంటు ఎన్నికల్లో మరొకసారి రాష్ట్రంలో, కేంద్రంలో విజయం దంఖా మోగించడం ఖాయమని ధీమా వ్యక్తం చేశారు. ఈ కార్యక్రమంలో మండల పార్టీ అధ్యక్షులు నాగం సుధాకర్ రెడ్డి, రాష్ట్ర నాయకులు జెన్నారెడ్డి వివేక్ రెడ్డి, తుంగతుర్తి మార్కెట్ కమిటీ చైర్మన్ తీగల గిరిధర్ రెడ్డి, జిల్లా ప్రధాన కార్యదర్శి కల్లెం కృష్ణారెడ్డి, నాయకులు బొడ్డుపల్లి అంజయ్య, సురకంటి చంద్రారెడ్డి, బండపల్లి సాగర్, సాబాది వాసు తదితరులు పాల్గొన్నారు.

వేసవి కాలం దృష్ట్యా పోలింగ్ కేంద్రాలలో ఓటర్లకు ఇబ్బందులు కలగకుండా చూడాలి

- చందూరు ఆర్డిఓ డి.సుబ్రహ్మణ్యం
- మండలంలోని చికటిమామిడి కొంపల్లి గ్రామాలలో పోలింగ్ కేంద్రాల పరిశీలన



మునుగోడు, మేజర్ న్యూస్ : వేసవి కాలం దృష్ట్యా పోలింగ్ కేంద్రాలలో ఓటర్లకు ఇబ్బందులు కలగకుండా చూడాలని చందూరు ఆర్డిఓ డి.సుబ్రహ్మణ్యం అధికారులకు సూచించారు. బుధవారం మండలంలోని చీకటి మామిడి, కొంపల్లి గ్రామాలలో పోలింగ్ కేంద్రాలను పరిశీలించారు. ప్రతి పోలింగ్ కేంద్రంలో తాగునీరు, మరుగుదొడ్డు, విద్యుత్ సౌకర్యాలను ఏర్పాటు చేయాలని సూచించారు. వేసవి నేపథ్యంలో ప్రతి పోలింగ్ కేంద్రంలో విధిగా టెంట్ ఏర్పాటు చేయాలన్నారు. ఎక్కడైనా పోలింగ్ కు ఆసాకర్యంగా ఉంటే సమస్యలను పరిష్కరించి ఓటరు ఇబ్బంది కలగకుండా చూడాలన్నారు. ఈ కార్యక్రమంలో తహసీల్దార్ యం.నరేందర్, ఆర్.ఐ.నాగరాజు, బీఎల్ఓలు పాల్గొన్నారు.

ఎమ్మార్పీ ధరకి మాత్రమే ఎరువులను,

విత్తనాలను విక్రయించాలి

- జిల్లా వ్యవసాయ అధికారి పాల్వాయి శ్రావణ్



మునుగోడు, మేజర్ న్యూస్ : రైతులకు ఎమ్మార్పీ ధరకి మాత్రమే ఎరువులను, విత్తనాలను విక్రయించాలి అని జిల్లా వ్యవసాయ అధికారి పాల్వాయి శ్రావణ్ అన్నారు. బుధవారం మండలంలోని ఎరువుల దుకాణాలలో ఎరువుల నిల్వలను ఈపాస్ మిషన్ యొక్క నిల్వలను తనిఖీ చేసినారు. స్థానిక పిఎసిఎస్, ఎన్

డిసిఎంఎస్, ఆగ్రో రైతు సేవ కేంద్రాలు, ఎరువుల డీలర్లు ఖరీఫ్ సీజన్ ప్రారంభం అవుతున్న సందర్భంగా నాణ్యమైన విత్తనాలు, ఎరువులను సమకూర్చుకోవాలని కోరారు. రైతులకు నాణ్యమైన ఎరువులు విత్తనాలు మాత్రమే విక్రయించాలి తెలిపారు. ఫర్టిలైజర్ షాపు యజమానులు ఎరువుల నిలువలను ఎప్పటి కప్పుడు ఆన్లైన్లో నమోదు చేయాలని సూచించారు లేని పక్షంలో కఠిన చర్యలు తీసుకుంటామని హెచ్చరించారు. గ్రామాలలో ఎవరైనా విడిగా విత్తనాలను గాని, ఎరువులు గాని అమ్మినట్లయితే వారి యొక్క వివరాలను రైతు సోదరులు సంబంధిత వ్యవసాయ శాఖ అధికారులకు సమాచారం అందజేయాలని సూచించారు.

స్టేట్ ర్యాంక్ సాధించిన మిర్యాల విద్యార్థిని కత్తోజు అక్షర



నూతనకల్, మేజర్ న్యూస్ : మండల పరిధిలోని మిర్యాల గ్రామానికి చెందిన కత్తోజు అక్షర 470 మార్కులకు గాను 468 మార్కులు సాధించి ఇంటర్మీడియట్ ప్రథమ సంవత్సరం ఎంపీసీ గ్రూపులో స్టేట్ సెకండ్ ర్యాంకును సాధించింది.

బుధవారం ఇంటర్మీడియట్ పరీక్షా ఫలితాలు విడుదలయ్యాయి. కాగా మిర్యాల గ్రామానికి చెందిన కత్తోజు హరికృష్ణ, కళ్యాణి దంపతుల కుమార్తె కత్తోజు అక్షర హైదరాబాదులోని నారాయణ జూనియర్ కాలేజీ కోహెడల్ ఇంటర్మీడియట్ ప్రథమ సంవత్సరం చదివి స్టేట్ సెకండ్ ర్యాంక్ సాధించినట్లు వారు తెలిపారు. కాగా ఎర్రపహాడీ గ్రామానికి చెందిన కొలిచెల్మి సాయి సిద్ధార్థ ఇంటర్మీడియట్ ద్వితీయ సంవత్సరం ఎంపీసీలో 986 మార్కులు సాధించి ఉత్తమ ప్రతిభ కనబరచగా, సోమ్లా తండా గ్రామానికి చెందిన జాలోత్ రాజేష్ ఇంటర్మీడియట్ బైపిసిలో 440 మార్కులకు గాను 436 మార్కులు సాధించగా, మండల కేంద్రానికి చెందిన జటంగి ముఖేష్ ఎంపీసీలో 470 మార్కులకు గాను 464 మార్కులు సాధించగా, మిర్యాల గ్రామానికి చెందిన వేల్పుల గౌతం 463 మార్కులు సాధించారు. ఈ సందర్భంగా గ్రామస్తులు, తల్లిదండ్రులు ఇంతటి విజయాన్ని సాధించిన విద్యార్థులను అభినందించారు. ఈ ర్యాంకులు సాధించిన వారిలో అక్షర మినహా మిగతా విద్యార్థులందరూ మండల కేంద్రంలోని నాగార్జున ఉన్నత పాఠశాలలో పదవ తరగతి విద్యను అభ్యసించిన విద్యార్థులు కావడంతో పాఠశాల కరస్పాండెంట్ మారగాని వెంకట్ గౌడ్, ఉపాధ్యాయుని ఉపాధ్యాయులు వారికి ప్రత్యేక అభినందనలు తెలియజేశారు.

ఆలయంలో స్వాతి నక్షత్ర పూజలు



యాదగిరి కొండ, మేజర్ న్యూస్ : నరసింహుని జన్మ నక్షత్రం స్వాతి నక్షత్రాన్ని పురస్కరించుకొని బుధవారం యాదాద్రి శ్రీ లక్ష్మీ నరసింహ స్వామి వారికి శతఘటాభిషేక పూజలు ఆలయ అర్చకులు నిర్వహించారు. స్వాతి నక్షత్రం సందర్భంగా భక్తులు యాదాద్రి కొండ చుట్టూ గిరి ప్రదక్షిణచేశారు. నరసింహుని జన్మనక్షత్రం సందర్భంగా ఆలయ ముఖ మండపంలో 108 శత కలశాలను ప్రత్యేకంగా ఏర్పాటు చేసి శతకలశాలలోని జలాలకు ప్రత్యేక పూజలు చేసి పాలు, పెరుగుతో వేదమంత్రాల, మంగళ వాయిద్యాల నడుమ అర్చకులు నరసింహునికి అష్టోత్తర శత ఘటాభిషేకం నిర్వహించారు. ఆలయంలో సుమారు ఉత్సవం సుమారు రెండు గంటలు పాటు కొనసాగింది. వేద మంత్రాలు, మంగళ వాయిద్యాల నడుమ స్వామివారికి పాంచరాత్ర ఆగమశాస్త్ర ప్రకారం ప్రత్యేక పూజలు అర్చకులు, వేద పండితులు నిర్వహించారు. అనుబంధ ఆలయమైన పాత గుట్ట లోను స్వాతి నక్షత్ర పూజలు జరిగాయి. స్వామి వారి అష్టోత్తర శతఘటాభిషేకం పూజలో ఆలయ అనువంశిక ధర్మకర్త బి.నరసింహమూర్తి, ఏకః క్రిష్ణ, సూపర్నెట్ రామారావు, అర్జున్ పాల్గొన్నారు.

ఇంటర్ ఫలితాల్లో గుండ్ల సాయి రామ్ ప్రతిభ



తుంగతుర్తి, మేజర్ న్యూస్ : పచ్చిన ఇంటర్ మొదటి సంవత్సరం ఫలితాల్లో ఎంపీసీ లో 470 లకు గాను 466 మార్కులు తుర్పుగూడెం గ్రామానికి చెందిన గుండ్ల సాయి రామ్ ఉత్తమ మార్కులు సాధించడం అభినందనీయం అని ఉపాధ్యాయులు తల్లిదండ్రులు గ్రామ ప్రజలు అభినందించారు. ఇతను మహాత్మా జ్యుతిరావు పులే బాట సింగారం చదివి ప్రయివేట్ కళాశాలలకు డీటుగా చదివి ఉత్తమ మార్కులు సాధించి పలువురికి ఆదర్శంగా ఉండని వారి తల్లిదండ్రులు సంతోషం వ్యక్తం చేశారు గత ఏడాది బీసీ వెల్ఫేర్ నాగరం లో పదవ తరగతి చదివి అదే మాదిరిగా సాధించడం జరిగింది రాసున్న కాలం లో మంచి మార్కులు సాధించి పలువురికి ఆదర్శంగా ఉండాలని కోరుకుంటున్నట్లు తెలిపారు.

సిపిఐ ఆఫీస్ లో కాంగ్రెస్ పార్టీ నాయకులు



నల్గొండ టౌన్, మేజర్ న్యూస్ : నల్లగొండ పార్లమెంట్ ఎన్నికలో కాంగ్రెస్ కు మద్దతు ఇవ్వాలని కోరుతూ నల్లగొండ సిపిఐ జిల్లా కార్యాలయానికి వచ్చిన మాజీ మంత్రి కుందూరు జానారెడ్డి, ఎంపీ అభ్యర్థి కుందూరు రఘువీర్ కార్యక్రమంలో సిపిఐ జాతీయ సమితి సభ్యులు పల్లె వెంకటరెడ్డి, జిల్లా కార్యదర్శి నెల్లికంటి సత్యం, రాష్ట్ర కార్యవర్గ సభ్యులు పల్లె నర్సింహ రెడ్డి, గన్ను చంద్ర శేఖర్, సూర్యాపేట జిల్లా కార్యదర్శి బెజవాడ వెంకటేశ్వర్లు ఉన్నారు.

బి ఫామ్ అందచేసిన బీజేపీ నాయకులు



నల్గొండ టౌన్, మేజర్ న్యూస్ : బిజెపి నల్లగొండ పార్లమెంట్ అభ్యర్థి శాంపూడి సైదిరెడ్డి తరుపున నామినేషన్ తో పాటు బీఫామ్ ను జిల్లా కలెక్టరేట్ లో రిటర్నింగ్ ఆఫీసర్ కి అందజేస్తున్న జిల్లా ప్రధాన కార్యదర్శి పోతేపాక లింగస్వామి, జిల్లా కోశాధికారి ఫకీర్ మోహన్ రెడ్డి, నల్లగొండ మండల అధ్యక్షులు బోగరి అనిల్ కుమార్, గడ్డం మహేష్.

లోకసత్తా శ్రీ తల్లి పిల్లల హాస్పిటల్ ప్రారంభోత్సవంలో పాల్గొన్న కంకణాల

చింతపల్లి, మేజర్ న్యూస్ : చింతపల్లి మండలం గౌడుకొండ(మాల్)పట్టణంలో తేరలుపల్లి వెంకటయ్య నూతనంగా ఏర్పాటు చేసిన లోకసత్తా శ్రీ మాత శిశు హాస్పిటల్ ప్రారంభోత్సవం కార్యక్రమంలో బిఆర్ఎస్ పార్టీ రాష్ట్ర నాయకులు కంకణాల వెంకట రెడ్డి పాల్గొన్నారు. ఈ సందర్భంగా ఆయన మాట్లాడుతూ ప్రతి ఒక్కరికి నాణ్యమైన వైద్యం ప్రజలకి అందించాలని ఆయన సూచించారు. ఆసుపత్రి యాజమాన్యానికి శుభాకాంక్షలు తెలియజేశారు. ఈ కార్యక్రమంలో బిఆర్ఎస్ పార్టీ నాయకులు బాదేపల్లి నిరంజన్, గ్యూర పోషయ్య, మల్లోజు గోపి, జిట్ట జగన్, గడ్డం శేఖర్, గజ్జి కృష్ణ, సెల్వరాజ్ తదితరులు పాల్గొన్నారు. ఆలయ ధర్మకర్త ఇడుకుల్ల రాము, బిట్ల శ్రీరాములు, అంజిబాబు తదితరులు ఉన్నారు.



ఇంటర్ పలితాల్లో బాలికల గురుకుల పాఠశాల దే హవ మోడల్, ప్రభుత్వ కళాశాలలో పస్టయర్ పలితాల్లో తుస్సు అంతట అమ్మాయిలదే పై చేయి



డిండి, మేజర్ న్యూస్; బుదవారం వెలువడ్డ ఇంటర్మీడియట్ పరీక్షా పలితాల్లో డిండి మండల కేంద్రంలోని బాలికల గురుకుల ఆశ్రమ పాఠశాల విద్యార్థుల హవా కోససాగింది, మండల కేంద్రంలో వున్న బాలికల గురుకుల ఆశ్రమ పాఠశాల, ప్రభుత్వ జూనియర్ కళాశాల, మెడల్ కళాశాల లున్నాయి వీటిలో బుదవారం పలితాల్లో గురుకుల పాఠశాల 78 శాతం ప్రథమ సంగ్రంలో, 96 శాతం దివ్యయ సంగ్రంలో సాధించగా, ప్రభుత్వ జూనియర్ కళాశాలలో ప్రథమ సంగ్రం 26 శాతం, ద్వితీయ సంగ్రం 69 శాతం సాధించారు. పెద్ద గోప్పగా చేపకునే మోడల్ పాఠశాలలో ప్రథమ సంగ్రం లో 124 మంది పరీక్ష వ్రాయగా 27 మంది పాస్ తో 22 శాతం, ద్వితీయ సంగ్రంలో 120 మంది పరీక్షలు వ్రాయగా 93 మంది పాస్ లో 78 శాతం సాధించారు.

మండల ప్రథమ మార్కులు సైతం బాలికల గురుకుల పాఠశాలకే దక్కడం విశేషం కాగ, పూర్తిగా అన్నిచోట్ల బాలికలే ప్రథమ ద్వితీ స్థానాలు దక్కించుకోవడం మరో విశేషంగా చేపుక తప్పదు. గురుకుల పాఠశాల; ద్వితీయ సంగ్రం పలితాల్లో ఎమ్పిసి లో కె. గితాశ్రీ 958 ప్రథమ స్థానం, దివ్యయ స్థానంలో ఎమ్.రమ్యశ్రీ 911, బైపిసిలో ఎమ్, బార్లవి 956 ప్రథమ స్థానం, ద్వితీయ స్థానంలో, ఎమ్. శృతి 933 సాధించారు, అలాగే ప్రభుత్వ కళాశాలలో; బైపిసిలో బి. అర్చన 799, సిఇసిలో బి. నంద్య 744. ఎమ్పిసి లో కె. మమత 738 ప్రథమ స్థానాలు సాధించారు. మోడల్ పాఠశాలలో ద్వితీయ సంగ్రం పలితాల్లో ఎమ్పిసి లో వి. మాదవి 923, ఎమ్. అశ్వని 911 సాధించగా, బైపిసిలో ఎమ్.గీత 935, ఎన్. సునిత 922 సాధించగా, సిఇసిలో సాంబశివా 886, కె.రాజేష్ 858 సాధించారు. ప్రథమ సంగ్రం పలితాల్లో గోరంగా విద్యార్థులు పలితాలు సాధించడంలో విఫలం చేందడంలో ఎవరి పాత్ర ఎంత అన్నది అధికారులు తెల్పాలని వుంది. పలితాలు సాధించిన, ప్రథమ, ద్వితీయ స్థానాలు సాధించిన విద్యార్థిని విద్యార్థులను ఆయా కళాశాల ప్రిన్సిపాలులు, ఆచార్యులు, గ్రామ ప్రముఖులు, తోటి విద్యార్థులు అభినందనలు తెలిపారు. వారిని ఆదర్శంగా తీసుకోవాలని పలువురు సూచించారు.

ఇంటర్ ఫలితాల్లో రేస్ ప్రభంజనం

కోదాడ టౌన్, మేజర్ న్యూస్ : ఇంటర్ ఫలితాల్లో రేస్ విద్యార్థులు ఉత్తమ ఫలితాలు సాధించినట్లు చైర్మన్ బాణాల వసంత వెంకటరెడ్డి తెలిపారు. ఇంటర్మీడియట్ ఎంపీసీ విభాగంలో జె ఓజస్వి, ఇ సన్నీ 470 మార్కులకు గాను 466 మార్కులు సాధించి రాష్ట్ర స్థాయి 4వ ర్యాంక్ సాధించారు. బైపీసీ విభాగంలో డి కీర్తన రెడ్డి 440 మార్కులకు 426 మార్కులు సాధించినట్లు వివరించారు. సీనియర్ ఇంటర్ విభాగంలో నెల్లూరు ప్రసంతి 984 మార్కులు, శ్రీనిత్య 984 మార్కులు, నవ్యశ్రీ 983 మార్కులు, లావణ్య 981 మార్కులు రుక్మానా సనీన్ 979 మార్కులు సాధించినట్లు పేర్కొన్నారు. విద్యార్థులను ఆమె అభినందించారు.



ఘనంగా వరవర రంగనాయక స్వామి బ్రహ్మోత్సవాలు వైభవంగా కళ్యాణం ఆలయ చైర్మన్ ఇర్ల లక్ష్మారెడ్డి



కోదాడ టౌన్, మేజర్ న్యూస్ : మండలంలోని గణపవరం గ్రామంలో వరవర రంగ నాయక స్వామి బ్రహ్మోత్సవాలు ఘనంగా కొనసాగుతున్నాయి. మంగళ స్నానం, ప్రత్యేక పూజలు నిర్వహించారు. అనంతరం స్వామి వారి కళ్యాణం నిర్వహించినట్లు ఆలయ చైర్మన్ ఇర్ల లక్ష్మారెడ్డి తెలిపారు. మహిళలకు, పురుషులకు వేర్వేరుగా కబడ్డీ పోటీలు, ముగ్గుల పోటీలు, బాలనాగమ్మ పౌరాణిక నాటకం, ట్రాక్టర్ ట్రక్ రివర్స్ పోటీలు నిర్వహించినట్లు వివరించారు. అన్నదానం నిర్వహించారు. ఎంపీటీసీ ఎస్ హిమబిందు సుమన్ రెడ్డి, మాజీ ఎంపీటీసీ ఇర్ల అన్నపూర్ణ సీతారాంరెడ్డి, మాజీ సర్పంచ్ చిట్టా వెంకట్రావమ్మ, ఆలయ కమిటీ మాజీ చైర్మన్ ఇర్ల నారపరెడ్డి, నాగేంద్రప్రసాద్, బండి కోటయ్య, బండి నత్యం, వీరబాబు, ఈట చలపతి, హుస్సేన్ రెడ్డి, గ్రామస్తులు పాల్గొన్నారు.

ఇంటర్ ఫలితాల్లో ఎన్ఆర్ఎస్ విద్యార్థుల ప్రతిభ



కోదాడ టౌన్, మేజర్ న్యూస్ : ఇంటర్ ఫలితాల్లో ఎన్ఆర్ఎస్ విద్యార్థులు ప్రతిభ కనబరచారు. ఇంటర్మీడియట్ మొదటి సంవత్సరం బైపీసీలో భట్టు శిరీష శ్రీ 435 మార్కులు సాధించి రాష్ట్ర రెండో ర్యాంక్, జిల్లా మొదటి ర్యాంక్ సాధించినట్లు తెలిపారు. బి లక్ష్మీపార్వతి 433 మార్కులు, పల్లవి 431 మార్కులు సాధించి జిల్లా స్థాయి ర్యాంకులు సాధించినట్లు వివరించారు. ఎంపీసీ విభాగంలో కళాశాలకు చెందిన గాయత్రి 466 మార్కులతో రాష్ట్ర స్థాయి ర్యాంక్, ఏపీవీఎన్ మజిలకంఠ, గజ్జి వైష్ణవి 465 మార్కులు హరిక, జీవన్ రాజ్ రెడ్డి, ప్రవల్లిక, హేమలతలు 462 మార్కులు సాధించినట్లు చైర్మన్ వడ్డే రాజేష్ చౌదరి, డైరెక్టర్ మనోహర్ రెడ్డి, ప్రిన్సిపాల్ వేణుగోపాల్ తెలిపారు. తమ కళాశాల విద్యార్థులు ఉత్తమ ఫలితాలు సాధించడం పట్ల హర్షం వ్యక్తం చేశారు.

మౌలానా లతిఫ్ బాబా ఆశ్రమాన్ని సందర్శించిన సునీత మహేందర్ రెడ్డి, మధు యాషి గౌడ్



వనస్థలిపురం, మేజర్ న్యూస్ డివీజన్లోని అన్ని వార్తల ప్రజలకు సమాన హక్కులను కాపాడుకోవాలన్న పరిస్థితులు నేడు ఏర్పడ్డాయని టి. పి. సి. ప్రచార కమిటీ చైర్మన్, మాజీ ఎంపి, మధు యాషి గౌడ్ పేర్కొన్నారు. వనస్థలిపురం పనామా గోడుమల వద్ద ఉన్న మౌలానా లతిఫ్ బాబా ఆశ్రమాన్ని మల్కాజ్ గిరి పార్లమెంట్ కాంగ్రెస్ పార్టీ అభ్యర్థి పట్నం సునీత మహేందర్ రెడ్డి తో కలిసి మధు యాషి గౌడ్

మంగళవారం సాయంత్రం సందర్శించారు. అనంతరం ఆయన మాట్లాడుతూ తమకు సచ్చిన్న మతాన్ని స్వేచ్ఛగా పాటించే హక్కు ప్రతి భారతీయుడికి ఉందన్నారు. దేశంలోని అన్ని వర్గాల ప్రజలకు న్యాయం చే కూర్చేలా కాంగ్రెస్ పార్టీ బడు న్యాయ గ్యారంటీలను తన మెనిఫెస్టోలో ప్రకటించిందిన్నారు. కానీ అది కేవలం ఒక వర్గం కోసమేనని బిజెపి విమర్శిస్తూ ప్రజలను తప్పు దోవ పట్టించాలని చూస్తుందన్నారు. అన్ని వర్గాల సంక్షేమం కాంగ్రెస్ ధ్యేయమన్నారు. కాంగ్రెస్ అధినాయత్వం మల్లికార్జునఖర్గే, సోనియా గాంధీ, రాహుల్ గాంధీ లాంటి ప్రముఖులు హాజరయిన సెమినార్ లో పాల్గొనే అవకాశం దక్కడం అద్భుతంగా భావిస్తున్నట్లు మధు యాషి గౌడ్ పేర్కొన్నారు. పార్లమెంట్ అభ్యర్థి సునీత మహేందర్ రెడ్డి మాట్లాడుతూ సమాజంలో మనుషుల మద్య మానవత్వం, నైతిక విలువలను పెంపొందించాలన్న అవసరం ఉందన్నారు. భావి తరాలకు ఆదర్శమైనటువంటి సమాజాన్ని అందించాలన్న బాధ్యత అందరిపై ఉందన్నారు. ఈ సందర్భంగా మౌలానా బాబా మాట్లాడుతూ భగవంతుడు అందిరికి ఒక్కడేనని పేర్కొన్నారు. మనం ఎన్ని చెడు పనులు చేసినా భగవంతుడు మన పట్ల ప్రేమతోనే ఉంటాడని జీవిత సత్యం తెలుసుకొని మెలగాలని ఆయన సూచించారు. ఈ కార్యక్రమంలో టి. పి. సి. ప్రతినిధులు జక్కిడి ప్రభాకర్ రెడ్డి, గజ్జి ఘాస్మీ యాదవ్, ఈశ్వర్ మూర్తి యాదవ్, కుట్ల నర్సింహారావు, వెంకట ప్రసాద్, వేములయ్య, బుద్ధసత్యనారాయణ, విద్యా రెడ్డి, మలినీ, భవాని, వెంకటరెడ్డి పాల్గొన్నారు.

జర్నలిస్టులకు 'శృతిలయ' ఉగాది పురస్కారాలు...

ముషీరాబాద్/రవీంద్రభారతి, మేజర్ న్యూస్ : సీల్ వెల్ కార్పొరేషన్-శృతిలయ ఆర్ట్స్ అకాడమీ ఆధ్వర్యంలో సీల్ వెల్ సీనియర్ సుస్థరాలు-ఉగాది పురస్కారాలు' కార్యక్రమాన్ని రవీంద్రభారతిలో గాయని అమని నిర్వహించారు. తెలంగాణ శాసనమండలి చైర్మన్ గుత్తా సుఖేందర్ రెడ్డి ముఖ్యఅతిథిగా హాజరయ్యారు. తెలంగాణమీడియా అకాడమీ చైర్మన్ కే. శ్రీనివాస్ రెడ్డి, కోలేటి దామోదర్ తెలంగాణ పోలీస్ హౌసింగ్ కార్పొరేషన్ చైర్మన్, జి. నర్సిం గౌరవు సీనియర్ రృకుడు, సీల్ వెల్ బంధారు సుబ్బారావులు అతిథులుగా హాజరయ్యారు. సీల్ వెల్ శృతిలయ పాత్రికేయ శిరోమణి ఉగాది పురస్కారాలను ప్రధానం చేసారు. విజయదుర్గ, నందిరాజు రాధాకృష్ణ, కాసుల ప్రతాప రెడ్డి, తాడి ప్రకాష్, పున్నాకృష్ణమూర్తి, ఆర్.



కమలానరావులు ఈ పాత్రికేయ పురస్కారాలను ప్రధానం చేసారు. ఉత్తమ పాత్రికేయ ఉగాది పురస్కారాలను అందుకునేవారు- గీతాంజలి, ఖాజా విరాహాత్ అలి, పారువల్లి శ్రీధర్, గురునాథ్ సర్వస్థి, పి. మోహనమూర్తి, కే. రమేష్ చంద్ర - ఉగాది పురస్కారాలను అందుకున్నారు. ప్రముఖ గాయని గాయకులచే ఈ సందర్భంగా సీనియర్ విభావరి వీనుల విందుగా జరిగింది. మహ్మద్ రఫీ కార్యక్రమాన్ని సమన్వయం చేసారు.

క్యాన్సర్ నియంత్రణలో పురోగతి, ముందడుగు, సవాళ్లు



డాక్టర్ రాజేందర్ జిషట్టి, ఎంబజిఎస్ (ఉస్మానియా), ఎంఎస్ (జిషట్టి), డిఎన్బి, ఎస్సెస్ (ఎమ్మెస్సీ), ఎఫ్ఎమ్ఎస్ఎస్, ఫెలోషిప్ ఇన్ ఫోటోగ్రఫీ సర్టిఫైడ్ (డెజిన్ కొరియా), కస్టోడియన్ (సర్టిఫైడ్ అంకాలజీ), ఓమ్ని హాస్పిటల్స్

సంరక్షణ ప్రదాతలు వ్యక్తిగత రోగులకు వ్యూహాత్మక చికిత్సా పద్ధతులను రూపొందించడానికి వీలు కల్పిస్తుంది. వ్యక్తిగత రోగిని ఔషధం వైద్య ఆగమనం కణితి పెరుగుదలను ప్రేరేపించే నిర్దిష్ట జన్యు ఉత్పరివర్తనాలను లక్ష్యంగా చేసుకుని క్యాన్సర్ చికిత్సలో విప్లవాత్మక మార్పులు తీసుకువచ్చింది. ఇమ్యూనోథెరపీ మరియు టార్గెటెడ్ మాలిక్యులర్ థెరపీల వంటి చికిత్సలు కొన్ని రకాల క్యాన్సర్ల పట్ల విశేషమైన సామర్థ్యాన్ని చూపించాయి, ఇది గతంలో పరిమిత చికిత్స ఎంపికలు ఉన్న రోగుల మనసుల్లో కొత్త ఆశను చిగురింపజేస్తున్నాయి. అంతేకాకుండా, రేడియేషన్ థెరపీ మరియు శస్త్రచికిత్సా పద్ధతుల్లో నవీన ఆవిష్కరణలు ఫలితాలను మెరుగుపరచడమే కాక చికిత్స వలన కలిగే వైద్య సమస్యలను గణనీయంగా తగ్గించాయి. పరిశోధకులు, వైద్యులు, ఔషధ తయారీ సంస్థల ఐక్యతతో కూడిన అవినాశకమైన కొత్త క్యాన్సర్ చికిత్సల మెరుగుదలను వేగవంతం చేశాయి. క్లినికల్ ట్రయల్స్ ప్రయోగాత్మక చికిత్సలను పరీక్షించడానికి, ఆవిష్కరణ ఇంకా అన్వేషించే సంస్కృతిని మెరుగుపరచడానికి కీలకమైన మార్గాలుగా పనిచేస్తాయి. ఈ విజయాలు సాధించి చికిత్స, క్యాన్సర్ నియంత్రణలో ఇంకా ఎన్నో సవాళ్లు ఎదురవుతున్నాయి. నాణ్యమైన ఆరోగ్య సంరక్షణ లభ్యత అనేది ఒక సమస్యగానే మిగిలిపోయింది, ప్రత్యేకించి పేద సమాజాభాగ వర్గాలలో ఆరోగ్య సంరక్షణ లభ్యత, ఫలితాలలో అసమానతలు కొనసాగుతునే ఉన్నాయి. అంతేకాకుండా, పెరుగుతున్న క్యాన్సర్ చికిత్స ఖర్చులు ఎంతో మంది రోగులకు చికిత్స అందించడంలో ఆటంకంగా మారుతోంది, ఇది స్థిరమైన, సమానమైన ఆరోగ్య సంరక్షణ పరిష్కారాల అవసరాన్ని తెలియజేస్తోంది.

హైదరాబాద్, మేజర్ న్యూస్: క్యాన్సర్ ఒక్కప్పుడు అధిగమించలేని వ్యాధిగా భావించబడి భయాం దోళనలకు గురిచేసిన , ఇప్పుడు నియంత్రణ, నిర్వాహణలో చాలా పురోగతి సాధించింది. అసాధారణమైన పురోగతి సాధించినప్పటికీ, ఇంకా చాలా సవాళ్లు మిగిలి ఉన్నాయి. ఈ సవాళ్లే ఈ భయంకరమైన వ్యాధిని ఎదుర్కునేందుకు చేసే సమరంలో ఆవిష్కరణకు అవకాశం కల్పిస్తున్నాయి. క్యాన్సర్ నియంత్రణలో పురోగతి సాధించినప్పటికీ, ఇంకా చాలా సవాళ్లు మిగిలి ఉన్నాయి, ప్రారంభ గుర్తింపు పద్ధతుల నుండి నవ్య చికిత్సా పద్ధతుల వరకు. రొమ్ము క్యాన్సర్ మామోగ్రఫీ, కొలొరెక్టల్ క్యాన్సర్ కు కొలొనోస్కోపీ వంటి స్క్రీనింగ్ ప్రోగ్రామ్లు, వాటి ప్రారంభ దశలలో ప్రాణాంతక లక్షణాలను గుర్తించడంలో కీలక పాత్ర పోషించాయి. అంతేకాకుండా, అధునాతన సాంకేతిక పరిజ్ఞానం క్యాన్సర్ ను ఖచ్చితంగా దశలవారీగా నిర్వహించడానికి తాజా పద్ధతులు, ఇది దయాగృహిణి ఖచ్చితత్వాన్ని పెంచుతుంది, ఆరోగ్య

కరాటేలో అద్భుత విన్యాసం

24 ప్రపంచ రికార్డులో చోటు సంపాదించిన గోపాల్ రెడ్డి



తెలంగాణ బ్యూరో ప్రతినిధి: 20 సెకండ్లలో 24 నాపరాక్షను కిక్స్ తో పగలగొట్టి డా. జీఎస్ గోపాల్ రెడ్డి 24 వరల్డ్ రికార్డ్ సొంతం చేసు కున్నారు. జీఎఆర్ కరాటే అకాడమీ ఆధ్వర్యంలో అకాడమీ డైరెక్టర్, మాస్టర్ డా. జీ.ఎస్. గోపాల్ రెడ్డి బుధ వారం అకాడమీ ప్రాంగణంలో నిర్వహించిన వివిధ వరల్డ్ రికార్డు ప్రతినిధుల సమక్షంలో జరిగిన ప్రదర్శనలో తన 24 సెకండ్ల లక్ష్యాన్ని 20 సెకండ్లలో వూర్చి చేసి 24 రికార్డుల్లో ప్రతిభ కనబరిచి రికార్డు సృష్టించారు. అ సంతరం గోపాల్ రెడ్డి మాట్లాడు తూ.. 20 సెకండ్లలో 24 బండరాక్షను పగలగొట్టి 24 ప్రపంచ రికార్డుల్లోకి స్థానం సాధించడం ఎంతో గర్వంగా ఉందని అన్నారు. రికార్డు ప్రతినిధులు బింగి సరేందర్ గౌడ్ ఇండియా చీఫ్ వండర్ బుక్ ఆఫ్ రికార్డు ప్రతినిధి, సుభాషి ని తెలంగాణ రాష్ట్ర జీనియస్ బుక్ ఆఫ్ రికార్డు ప్రతినిధి, డాక్టర్ పెద్ది ఈశ్వర్ గోల్డెన్ స్టార్ ప్రపంచ రికార్డ్ ప్రతినిధి, లయన్ విజయలక్ష్మి భారత్ ప్రపంచ రికార్డు ప్రతినిధి, దేవేందర్ బండారి విశ్వం ప్రపంచ రికార్డ్ ప్రతినిధి, సింగిజోగి జై కృష్ణ యాదవ్ 21 సెకండ్ల ఇంటర్నేషనల్ బుక్ ఆఫ్ రికార్డు ప్రతినిధులు పాల్గొని మాట్లాడు తూ.. గోపాల్ రెడ్డి ఎంత ప్రతిభ గల క్రీడాకారుడు అన్నారు. వరల్డ్ రికార్డు లోనే ఈ ప్రదర్శన మొట్టమొ దటిసారిగా ఈ ప్రదర్శన చేయడం జరిగిందని అభినందనలు తెలిపారు ఈ కార్యక్రమానికి అతిథులుగా అశోక్ ఆనంద్ కుమార్ సీనియర్ అడ్వకేట్, జగదీష్ చంద్ర డైరెక్టర్ అపరాజిత గ్రూప్ , డాక్టర్ కృష్ణారెడ్డి, డాక్టర్ అచ్యుతా దేవి ప్రిన్సిపల్ రెడ్డి కాలేజ్, డాక్టర్ ఉమామహేశ్వరరావు ప్రొఫెసర్ ఉస్మానియా యూనివర్సిటీ తరువాత, నేతాజీ స్కూల్ డైరెక్టర్ నిరంజన్ రెడ్డి, సమీర్, మాణిక్ ప్రభు, తో పాటు పలువురు ప్రముఖు లు.. అ కాడమీ ఖాన్ బిల్లు, విద్యార్థులు వారి తల్లిదండ్రులు పాల్గొని మాట్లాడుతూ ఇటువంటి అరుదైన ప్రదర్శన నాకు ఎంతో సంతోషంగా ఉందని నేటి తరాలకు మార్షల్ ఆర్ట్స్ ఎంతో అవసరమని అన్నారు. 24 రికార్డు ను సాధించడం ఎంతో గొప్పతనం అన్నారు. సాధించిన రికార్డులు

మంత్రి కిషన్ రెడ్డితో కలిసి వివాహ వేడుకలో పాల్గొన్న కార్పొరేటర్ లచ్చిరెడ్డి



వనస్థలిపురం, మేజర్ న్యూస్: బిఎన్ రెడ్డి నగర్ డివిజన్ పరిధిలోని బిడి రెడ్డి గార్డెన్స్ లో జరిగిన వివాహ వేడుకలో కేంద్ర మంత్రి కిషన్ రెడ్డితో కలిసి బిఎన్ రెడ్డి నగర్ డివిజన్ కార్పొరేటర్ మొద్దు లచ్చిరెడ్డి పాల్గొన్నారు. ఈ సందర్భంగా వారు నూతన వధూ వరులను ఆశీర్వదించారు.

24 ముషీరాబాద్ - స్వరసీరాజనం : రాగామృత రాగవాహిని సంగీతనిలయం ఆధ్వర్యంలో సంగీత కళాశిఖామణి అన్నమరాజు లక్ష్మీకృష్ణప్రియ శిష్యులు సీతారామాచంద్ర ఆలయంలో చేసిన స్వరసీరాజనం ఆధ్యాత్మిక పరిమళాలను నింపింది. -ముషీరాబాద్, మేజర్ న్యూస్

మమత బిన్నీ రైస్ మిల్లును తనిఖీ చేసిన ఆర్డిఓ



నూతనకల్, మేజర్స్ న్యూస్ : మండల పరిధిలోని బిక్కుమల్ల గ్రామంలోని మమత బిన్నీ రైస్ మిల్లును ఆర్డిఓ వేణుమాధవరావు బుధవారం ఆకస్మికంగా తనిఖీ చేశారు. ఈ సందర్భంగా వారు మాట్లాడుతూ కొనుగోలు కేంద్రాల నుండి మిల్లుకు వచ్చిన సీఎంఆర్ ధాన్యాన్ని త్వరితగతిన ఎఫ్ సెసిబికి తరలించాలని మిల్లు యజమానికి సూచించారు. ఈ తనిఖీలో తహసీల్దార్ శ్రీనివాసరావు, సిఎస్ డిటి విజయ శేఖర్, ఆర్ఐఐ ప్రసాద్, మిల్లు నిర్వాహకులు అనుపమ రెడ్డి ఉన్నారు.

ప్రభుత్వాన్ని పడగొడతామన్న పార్టీలపై ప్రజల్లో వ్యతిరేకత - టీడీపీ రాష్ట్ర ప్రధాన కార్యదర్శి జక్కలి ఐలయ్య యాదవ్



మునుగోడు, మేజర్స్ న్యూస్ : కాంగ్రెస్ ప్రభుత్వం పడిపోతుందని పడగొడతామని బిజెపి బీఆర్ఎస్ నాయకులు మాట్లాడడం వల్ల అధికార పార్టీ పట్ల ప్రజల్లో సానుభూతి పెరుగుతుందని టీడీపీ రాష్ట్ర ప్రధాన కార్యదర్శి జక్కలి ఐలయ్య యాదవ్ అన్నారు. బుధవారం మునుగోడు మండల కేంద్రంలో టీడీపీ కార్యాలయంలో ఆయన విలేకర్ల సమావేశంలో మాట్లాడుతూ ఐదు సంవత్సరాలు కొనసాగాల్సిన ప్రభుత్వాన్ని ఐదు నెలలు కాకముందుకే పడగొడతామంటున్న పార్టీల పై రాష్ట్ర ప్రజలు తీవ్రమైన వ్యతిరేక భావంతో ఉన్నారని తెలిపారు. 20 మంది కాంగ్రెస్ ఎమ్మెల్యేలు నాతో టచ్ లో ఉన్నారని తెలిపారు. బిఆర్ఎస్ పార్టీ ఎమ్మెల్యేలు కార్యకర్తలే సమర్పించడం లేదని అందుకే పడగొడతామని కెసిఆర్ అంటుంటే నిలబెడతామంటూ బిఆర్ఎస్ ఎమ్మెల్యేలు కార్యకర్తలు ప్రభుత్వానికి మద్దతుగా కాంగ్రెస్ పార్టీలో చేరుతున్నారని వ్యాఖ్యానించారు. అధికారం లేకపోవడంతో కెసిఆర్ ఉండలేకపోతున్నారని భావన ప్రజల్లో ఉందని చెప్పారు. కాంగ్రెస్ ప్రభుత్వం పట్ల బిఆర్ఎస్, బీజేపీ వ్యవహార శైలి వల్ల త్వరలో జరిగే పార్లమెంట్ ఎన్నికల్లో కూడా రాష్ట్రంలో కాంగ్రెస్ పార్టీ లభి పొందే అవకాశం ఉందని అన్నారు. పది సంవత్సరాలు అధికారంలో ఉండి ప్రజలకు ఇచ్చిన హామీలు నెరవేరని బిఆర్ఎస్ నేతలు కాంగ్రెస్ ప్రభుత్వం హామీల అమలు పై మాట్లాడితే ప్రజలు విశ్వసించరని తెలిపారు. రైతు రుణమాఫీ ఐదు సంవత్సరాలు అయినా బిఆర్ఎస్ ప్రభుత్వం మాఫీ చేయలేదని ఆక్షేపించారు. కాంగ్రెస్ ప్రభుత్వం ఏర్పడడం తొలి రోజుల్లోనే మహిళలకు ఉచిత బస్సు సౌకర్యం, 400 గ్యాస్ సిలిండర్, కరెంటు బిల్లు, ఋణ మాఫీ, పది లక్షల ఆరోగ్య శ్రీ పథకం, పక్కా ఇండ్ల గృహ నిర్మాణం లాంటి పథకాలు అమలు కావడంతో కాంగ్రెస్ ప్రభుత్వ చిత్తశుద్ధితో పనిచేస్తుందనే అభిప్రాయం ప్రజల్లో కలుగుతుందన్నారు. ఈ సమావేశంలో పార్లమెంటు పార్టీ ప్రధాన కార్యదర్శి మక్కెన అప్పారావు, బీసీ సెల్ రాష్ట్ర ప్రధాన కార్యదర్శి పగడాల లింగయ్య, మునుగోడు టౌన్ అధ్యక్షుడు పొదపంగి సైదులు, నాయకులు మొగుదాల లక్ష్మీనారాయణ, బొడ్డుపల్లి సత్యయ్య, మోగడాల యాదయ్య, పండుల నరసింహ, బొడ్డుపల్లి శ్రీశైలం తదితరులు ఉన్నారు.

నూతన వధూవరులను ఆశీర్వాదించిన కంకణాల వెంకట్ రెడ్డి



చింతపల్లి, మేజర్స్ న్యూస్ : చింతపల్లి మండలం గొడుకొండ వీ.టి నగర్ జయ పంక్షన్ హాల్ లో జరిగిన బిఆర్ఎస్ పార్టీ నాయకులు బాధేపల్లి పులిరాజు గౌడ్ సోదరి ముసుకుంటు బక్కమ్మ - శంకరయ్య గౌడ్ కుమార్తె జ్యోతి మహేష్ గౌడ్ వివాహానికి బిఆర్ఎస్ పార్టీ రాష్ట్ర నాయకులు కంకణాల వెంకట్ రెడ్డి హాజరై నూతన వధూవరులను ఆశీర్వాదించారు. ఈ కార్యక్రమంలో బిఆర్ఎస్ పార్టీ నాయకులు బాధేపల్లి పులిరాజు, బాధేపల్లి నిరంజన్, మల్లోజు గోపి, జిట్టి జగన్, గడ్డం శేఖర్ గౌడ్ తదితరులు పాల్గొన్నారు.

స్వామివారిని దర్శించుకున్న చామల కిరణ్ కుమార్ రెడ్డి



యాదగిరి కొండ, మేజర్స్ న్యూస్ : యాదాద్రి శ్రీ లక్ష్మీ నరసింహస్వామి వారిని పార్లమెంట్ కాంగ్రెస్ అభ్యర్థి చామల కిరణ్ కుమార్ రెడ్డి దర్శించుకొని ప్రత్యేక పూజ లో పాల్గొన్నారు. బుధవారం రోజు పార్లమెంటులో అభ్యర్థిగా నామినేషన్ వేస్తున్న సందర్భంగా నామినేషన్ పత్రాలను స్వామి వారి చెంత ఉంచి ప్రత్యేక పూజలు జరిపారు. భువనగిరి పార్లమెంట్ నియోజకవర్గంలో బ్రహ్మాండమైన మెజారిటీ రావాలని అలాగే ప్రజల సంక్షేమ కోసం బడుగు బలహీన వర్గాల అభ్యున్నతి కోసం పని చేసేలా శక్తిని ఇవ్వాలని స్వామివారిని కోరుకున్నానూ భువనగిరి పార్లమెంట్ ఎంపీ అభ్యర్థి చామల కిరణ్ కుమార్ రెడ్డి, వీరితో పాటుగా ప్రభుత్వ విప్ బీర్ల ఐలయ్య, సకిరేకల్ ఎమ్మెల్యే వేముల వీరేశం కూడా స్వామివారిని దర్శించుకున్నారు.

నల్లగొండ ఎంపీ స్వతంత్ర అభ్యర్థిగా ఎండి అబ్దుల్ మాలిక్

కోడూడ, మేజర్స్ న్యూస్ : నల్లగొండ ఎంపీ స్వతంత్ర అభ్యర్థిగా ఎండి అబ్దుల్ మాలిక్ బువారం నామినేషన్ దాఖలు చేశారు. తన నామినేషన్ పత్రాలను సూర్యపేట జిల్లా కలెక్టర్ కార్యాలయంలో అందజేసిట్లు పేర్కొన్నారు. స్వతంత్ర అభ్యర్థి అయిన తనకు అన్ని వర్గాల ప్రజలు మద్దతు ఇచ్చి గెలిపించాలని కోచారు. తనను గెలిపిస్తే ప్రజల సమస్యలను పరిష్కరిస్తానని హామీ ఇచ్చారు.



రాష్ట్ర స్థాయి ర్యాంకులతో శ్రీ వైష్ణవి జూనియర్ విద్యార్థుల ప్రభంజనం



యాదగిరిగుట్ట, మేజర్స్ న్యూస్ : తెలంగాణ ఇంటర్మీడియట్ బోర్డు ప్రకటించిన ప్రథమ ద్వితీయ సంవత్సర ఫలితాల్లో యాదాద్రి భువనగిరి జిల్లా భువనగిరి పట్టణంలోని శ్రీ వైష్ణవి జూనియర్ కళాశాల విద్యార్థులు రాష్ట్ర స్థాయి ర్యాంకులతో విజయభేరి మోగించారు. ఎంపీసీ విభాగంలో అయేష బేగం 991/1000 మార్కులతో రాష్ట్రస్థాయి రెండవ ర్యాంకు సాధించగా, బైపిసి విభాగంలో శిఫా అహ్మద్ 986/1000కు రాష్ట్రస్థాయిలో ర్యాంక్ సాధించారు, సిజి సీ విభాగంలో సిహెచ్ నవ్వ శ్రీ 968/1000 మార్కులతో రాష్ట్ర సాధించారు. ఎం ఈ సి విభాగంలో సిహెచ్ వరుణ్ చారి 878/1000 మార్కులతో ర్యాంకు సాధించారు. అదేవిధంగా ప్రథమ సంవత్సరంలో ఎంపీసీ విభాగంలో ఎస్ సాయి కృతి 466/470 మార్కులతో రాష్ట్ర స్థాయి మూడవ ర్యాంక్ సాధించగా, బైపిసి విభాగంలో మచ్చ భవ్య శ్రీ 436/500 మార్కులతో రాష్ట్రస్థాయి రెండవ ర్యాంకు సాధించారు, మరియు సీఈసీ విభాగంలో సుమయ్య 485/ 500 మార్కులతో సాధించారు. జిల్లాలో రాష్ట్ర స్థాయి ర్యాంకులు సాధించిన విద్యార్థిని విద్యార్థులను కళాశాల కరస్పాండెంట్ వదాల శ్రీనివాస్ త్రినిపాల్ మధిర మల్లేశం అధ్యాపకులు బృందం కలిసి విద్యార్థిని విద్యార్థులను అభినందించి శుభాకాంక్షలు తెలిపారు.

చామల నామినేషన్ లో పాల్గొన్న ప్రభుత్వవిప్



యాదగిరిగుట్ట, మేజర్స్ న్యూస్ : యాదాద్రి భువనగిరి జిల్లా కలెక్టర్ కార్యాలయంలో బుధవారం భువనగిరి పార్లమెంట్ కాంగ్రెస్ పార్టీ అభ్యర్థి చామల కిరణ్ కుమార్ రెడ్డి నామినేషన్ దాఖలు చేశారు. ఈ నామినేషన్ దాఖలుకు ముఖ్యఅతిథిగా ప్రభుత్వ విప్ ఆలేరు ఎమ్మెల్యే బీర్ల ఐలయ్య హాజరయ్యారు. ముందుగా ఉదయం యాదాద్రి శ్రీ లక్ష్మీ నరసింహస్వామి వారిని దర్శించుకున్నారు. నామినేషన్ పత్రాలను తీసుకొని స్వామి వారి వద్ద పెట్టి ప్రత్యేక పూజలు నిర్వహించారు. అనంతరం కలెక్టర్ కార్యాలయంలో ఎన్నికల రిటర్న్స్ అధికారికి నామినేషన్ దాఖలు చేశారు. అనంతరం మీడియా సమావేశంలో బీర్ల ఐలయ్య గారు మాట్లాడారు అధికార గర్వంతో మీడియా మెట్లు ఎక్కిన కేసీఆర్ ను గట్టి గట్టి తిరిగేటట్లు చేసిన ఘనత సీఎం రేవంత్ రెడ్డిదే అని ప్రభుత్వ విప్, ఆలేరు ఎమ్మెల్యే బీర్ల ఐలయ్య అన్నారు. పదేండ్ల పాలనలో లక్ష ఐదు వేల కోట్ల అప్పు చేసిన ఘనత దేశంలోనే మోడికి దక్కిందని మతాల, కులాల మధ్య చిచ్చు పెట్టడానికి ఓట్లు అడుగుతున్నారని మండిపడ్డారు. ప్రజా సమస్యలపై మాట్లాడడానికి ఆసెంబ్లీకి రాని కేసీఆర్ ఓట్ల కోసం బస్సు యాత్ర, రోడ్ యాత్ర అంటూ కల్లబోల్లి కబుర్లు చెబుతూ మట్టి మోసం చేయటానికి సిద్ధమైందని విమర్శించారు. ఎన్నడూ మీడియా ముందుకు రాని కేసీఆర్ నాలుగు గంటలు మీడియాతో మాట్లాడి కాలేషన్లం అక్రమాలు, కమీషన్లు గురించి మాట్లాడకుండా కాంగ్రెస్ పార్టీని విమర్శిస్తున్నారని ఆరోపించారు. కాంగ్రెస్ ప్రభుత్వం ఇచ్చిన ఆరు గ్యారంటీలు కచ్చితంగా అమలు చేస్తామని తెలిపారు. చామల కిరణ్ కుమార్ రెడ్డిని అత్యధిక మెజార్టీతో గెలిపించాలని కోచారు.